
shrIviShNustutiH

श्रीविष्णुस्तुतिः

Document Information

Text title : shrIviShNustutiH

File name : viShNustutiH.itx

Category : vishhnu, vAdirAja, vishnu

Location : doc_vishhnu

Author : Vadiraja

Proofread by : PSA Easwaran

Description-comments : Brihatstotraratnakara 1 newer, Narayana Ram Acharya, Nirnayasagar, stotrasankhya 225

Latest update : March 25, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 19, 2024

sanskritdocuments.org

श्रीविष्णुस्तुतिः



श्रीगणेशाय नमः ॥

बहुदुःखभरोदर्कस्तमसोग्रतमोऽधमः ।

नरको नर को वा तं मतिमानतिवर्तते ॥ १ ॥

नरकान्तकपादाब्जपरिचर्यापरान्नरान् ।

विना विनायकाद्यर्चापरोऽप्युच्चतरोरितः ॥ २ ॥

पतेत्तत्र न तत्त्राणं कुर्युस्ते पर्युपासिताः ।

पश्य दृश्यपदद्वयस्यार्थं न व्यर्थधीर्भव ॥ ३ ॥

असुरो हि सुरक्लेशकरो नरकनामकः ।

तस्य हन्ता सतां चिन्तासन्तापाद्यन्तकृन्न किम् ॥ ४ ॥

विशेषेण घ्नन्ति कायं विघ्नास्तेषामधीश्वरः ।

आरब्धशुभकार्याणां विरुद्धस्य हि नायकाः ॥ ५ ॥

अजामिलो द्विजः पूर्वमतिचक्राम केन तान् ।

ससुरा कस्य भजकाः कुतो वा तत्र चक्रमुः ॥ ६ ॥

इति चिन्तय तेनापि सन्देहं छिन्धि सन्मते ।

गङ्गासेतू पापभङ्गकरौ कः कुरुते प्रभुः ॥ ७ ॥

हयाननस्य वाक्षेष्ठ्यो नाभिपुत्रः पदार्चकः ।

गुरुर्हि तस्य भ्रूभङ्गः शिवाय स्यात्सतां सदा ॥ ८ ॥

वादिराजयतिप्रोक्तं स्तोत्रमेतत्पठन्सदा ।

वादे विजयमाप्नोति नाधो याति कदाचन ॥ ९ ॥

इति श्रीवादिराजकृता विष्णुस्तुतिः समाप्ता ॥



shrIviShNustutiH

pdf was typeset on June 19, 2024



Please send corrections to sanskrit@cheerful.com

